



**Minuti tas-Seduta Nru. 16/13**  
***Kienet addottata Agenda nru. 11/2013***

**Iltaqa' fil-bini tal-Kunsill Lokali Iż-Żebbuġ**

**Data: Il-Tnejn, 7 ta' Jannar 2013**

**Ħin: Fil-5.30 ta' filgħaxija**

**Preżenti għall-laqgħa:-**

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku s-Sur Nicky Saliba.

**1. TALBA**

Intqalet talba mis-Sindku u ngħata bidu għall-laqgħa.

**2. APPROVAZZJONI TAL-MINUTI LAQGĦAT BIN-NRU. 14-15/12**

Billi l-minuti tal-laqgħat bin-nru. 14/2012 u 15/2012 tal-Ħamis 22 ta' Novembru 2012 u tat-Tlieta 27 ta' Novembru 2012 rispettivament ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

### **3. PUNTI LI JOHORĠU MILL-MINUTI LAQGĦAT BIN-NRU. 14-15/12**

#### **Minuti 14/2012**

Ma tqajjmux punti mill-Minuti bin-nru. 14/2012.

#### **Minuti 15/2012**

Dwar ilment bin-nru. 61/2012, ġie deċiż li jsir *reserved parking bay* ieħor għall-persuni b' diżabilita' maġenb it-turġien tal-Knisja, in-naħa ta' Triq il-Madonna taċ-Ċicri.

### **4. MINUTI – KUMITAT AMMINISTRATTIV GĦAL MARSALFORN LAQGĦA BIN-NRU. 36/12**

Il-minuti tal-laqqgħa bin-nru. 36/2012 tat-Tlieta 4 ta' Diċembru 2012 tal-Kumitat Amministrattiv għal Marsalforn ittieħdu bħala approvata mill-Kunsill.

Dwar il-*pedestrian crossing* proposta u t-twessiegħ tal-bankina fi Triq ix-Xwejni, il-Kunsill ftiehem li jgħaddi lil Transport Malta l-pjanti kif preżentata mill-Perit tal-Kunsill.

### **5. KORRISPONDENZA**

Sar il-qari ta' din il-korrispondenza:-

Ittra mibgħuta mid-Dipartiment għall-Gvern Lokali dwar l-allokazzjoni finanzjarja li ser tingħata lill-Kunsill għall-ewwel erba' xhur tas-sena (Jan – Apr' 13).

Memo bin-nru. 60/2012 tad-Dipartiment għall-Gvern Lokali dwar allegati abbużi fil-lokalitajiet fuq id-dwal tat-toroq.

Ċirkulari bin-nru. 88/2012 tal-Assoċjazzjoni tal-Kunsilli Lokali dwar it-tiġdid tal-*group health policy* għall-2013. Il-Kunsill qabel li jġedded għal sena oħra l-*group health policy* għall-impjegati u għall-membri tal-Kunsill Lokali.

Ittra mibgħuta mill-Aġenzija Żgħażaġħ dwar il-programm Empower 2012-13.

Il-Kunsillier Refalo rtira mill-Kamra tal-laqqgħat.

Il-Kunsill approva l-ispiza biex ikun organizzat kors ta' taħriġ għaż-żgħażaġħ fil-lokalita' waqt li jikkonsulta mal-Kunsill Lokali taż-Żgħażaġħ dwar dan il-programm ta' taħriġ.

Ittra mibgħuta minn resident ta' Trejqa ta' l-Andar fejn talab biex fi Triq Skapuċċina faċċata tat-Trejqa ta' l-Andar isiru xi sinjali biex ma jsirx *parking*. Ma kienx hemm oġġezzjonijiet għal din it-talba mill-Kunsill u kien ser jgħaddi t-talba lil Transport Malta.

Il-Kunsill approva:

- stima ta' Refalo Signs għal bdil ta' diversi tabelli tat-traffiku u ta' informazzjoni (€1,262.45, xogħol li jista' jkun hemm bżonn isir fuq il-*poles* u l-*brackets* mhux inkluż fil-prezz).
- t-tibjid tal-*boardroom* u l-kuridur; jagħmel ix-xogħol il-*handyman* tal-Kunsill.
- stima ta' Carmelo Camilleri Furniture Ltd għal provvista ta' seba' siġġijiet għall-*boardroom* (stima ta' €1,065).
- dwar il-mejda tal-*boardroom*, naraw jekk jistax isir restawr tagħha.
- b' konnessjoni mal-iskema tal-libreriji, stima ta' Horizons Publications - €102, stima ta' Wise Owl Publications - €173.52, stima ta' BBL - €627.69 u stima ta' Klabb Kotba Maltin - €134.50.

## **6. APPROVAZZJONI TAL-KONTIJET**

Iċ-ċedola tal-pagamenti skeda nru. 09/2013 – DOK A kienet approvata.

Il-Kunsill approva:

- l-ħlas tas-sħubija għal sena tal-librara fil-Malta Library & Information Association.
- ħlas ta' *performance bonus* sħiħ għall-2012 ta' 6% lil Ms Micheline Cutajar u Ms Joanne Grima u ta' 10% lis-Segretarju Eżekuttiv.

## **7. KARNIVAL 2013**

Il-Kunsill qabel li s-Sibt 9 ta' Frar 2013 jorganizza attivita' tal-karnival fiż-Żebbuġ. Jieħdu sehem il-Banda Santa Marija taż-Żebbuġ b' daqq ta' marċi mat-toroq (il-marċ jitlaq minn quddiem il-każin tal-banda u jgħaddi mit-triq ta' wara l-knisja), il-kantanta Marisa D' Amato u l-grupp Gozo Friends Line Dancers. Tippreżenta s-serata Diane Calleja. Isiru kompetizzjonijiet għall-isbaħ kostumi bil-*foam* u bla *foam* u għall-aqwa maskarat u l-kukkanja. Is-sidien tal-karrijiet armata jingħataw €120 għal kull karru.

Is-Sindku qal il-Kunsill Lokali tan-Nadur kien se jgħib minn barra grupp ta' żeffiena għall-karnival tan-Nadur u qal, naraw kemm tkun l-ispiza biex dan il-grupp ta' żeffiena jieħu sehem fl-attivitá tagħna.

## **8. ĦARĠA GĦAL MALTA**

Il-Kunsill iddeċieda li l-Ħadd 20 ta' Jannar 2013 jorganizza ħarġa f' Għawdex. Il-programm ikun jinkludi fost l-oħrajn waqfa għall-festa ta' Sant' Anton Abbati fix-Xagħra u l-ikla ta' nofsinhar issir il-Lantern Restaurant.

## **9. ILMENTI U SUĠĠERIMENTI**

Ilment 69/2012 – il-Kunsillier Joseph Camilleri

Ikun organizzat kors fil-*first aid*. Is-Segretarja Eżekuttiva għandha tara xi spejjeż ikun hemm biex isir kors fil-*first aid*.

Ilment 70/2012 – is-Sindku Nicky Saliba

Għandu talbiet biex:

- titwaħħal lampa ġdida maġenb St Mary Hse fi Triq is-Sellum.
- jinbidel il-fanal mimli sadid imwaħħal mar-res. bin-nru. 11 sqaq fi Triq Skapuċċina.
- kisi ta' lqugħ bis-sejjeħ fi Triq Dun Karm Cachia.

It-talbiet kienu approvata mill-Kunsill.

## **10. AFFARIJET OĦRA**

Is-Sindku għarraf lill-Kamra li mill-bejgħ tal-*christmas log* kienu nġabru kważi €1,000. Is-Sur Saliba qal li kien hemm benefattur li ħallas il-materjal kollu li ntuża. Qal il-voluntiera jixtiequ li l-flus li nġabru jkunu preżentata lil ta' Puttinu Cares Għawdex f' quddiesa tal-Ħadd tal-11 ta' filgħodu.

Dwar it-tiswija ta' rampa fi Triq iż-Żebbuġ, is-Sindku qal il-Ministeru għal Għawdex kien se jipprovdi l-konkos li hemm bżonn u dan kien se jitferrex mill-ħaddiema tal-Kunsill.

Il-Kunsill approva t-tiswija ta' bankina fi Triq ix-Xwejni u li tinqata' biċċa minn bankina fi Triq ix-Xwejni qabel taqbad it-telgħa ta' Triq Għajn Mhelhel (biex jitneħħa l-periklu).

## **11. AGGORNAMENT**

Il-laqgħa ntemmet fit-8.30 ta' filgħaxija. Il-Kunsill aggorna *sine die*.

Nicky Saliba  
Sindku

Diane Tagliaferro  
Segretarja Eżekuttiva

